



ଅତିରିକ୍ତ ଓ ଯୁଗ୍ମ ସଚିବମାନଙ୍କ ସହ ପ୍ରଧାନମନ୍ତ୍ରୀଙ୍କ ମତ ବିନିମୟ ଦେଶର ସବୁଠାରୁ ପଛୁଆ ଶହେ ଜିଲ୍ଲାର ବିକାଶ ଉପରେ ଗୁରୁତ୍ୱ ଦେବାକୁ ପରାମର୍ଶ

Posted On: 24 AUG 2017 9:15PM by PIB Bhubaneswar

ଭାରତ ସରକାରଙ୍କ ଅଧୀନରେ କାର୍ଯ୍ୟରତ 70 ଜଣ ଅତିରିକ୍ତ ସଚିବ ଏବଂ ଯୁଗ୍ମ ସଚିବମାନଙ୍କୁ ପ୍ରଧାନମନ୍ତ୍ରୀ ଭେଟିବା ସହ ମତ ଆଦାନପ୍ରଦାନ କରିଥିଲେ । ଏହା ପାଞ୍ଚ ପର୍ଯ୍ୟାୟ ବିଶିଷ୍ଟ ଶୃଙ୍ଖଳାର ପ୍ରଥମ ମତ ବିନିମୟ କାର୍ଯ୍ୟକ୍ରମ ।

ମତ ବିନିମୟ ବେଳେ ଅଧିକାରୀମାନେ ଡିଜିଟାଲ ଓ ସ୍ମାର୍ଟ ପ୍ରଶାସନ, ପ୍ରଶାସନିକ ପ୍ରକ୍ରିୟା ଓ ଉତ୍ତରଦାୟିତ୍ୱ, ସ୍ୱଚ୍ଛତା, କୃଷକଙ୍କ ଆୟ ଦୃଢ଼ୀକରଣ, ଦକ୍ଷତା ବିକାଶ, ସ୍ୱଚ୍ଛ ଭାରତ, ଉପଭୋକ୍ତା ଅଧିକାର, ପରିବେଶ ସୁରକ୍ଷା ଏବଂ 2022 ମସିହା ସୁଦ୍ଧା ଦୁଆ ଭାରତ ଗଠନ ପ୍ରସଙ୍ଗରେ ସେମାନଙ୍କ ଅଭିଜ୍ଞତା ବର୍ଦ୍ଧନ କରିଥିଲେ ।

ପ୍ରଧାନମନ୍ତ୍ରୀ କହିଥିଲେ ଯେ, ଜନ କଲ୍ୟାଣ ଓ ସବୁଷ୍ଟି ପାଇଁ ବିକାଶ ଓ ଉତ୍ତମ ପ୍ରଶାସନର ସମସ୍ତ ଆବଶ୍ୟକ । ସେ କହିଲେ ଯେ, ଅଧିକାରୀମାନେ ଉତ୍ତମ ପ୍ରଶାସନକୁ ଅଗ୍ରାଧିକାର ଦେବା ଉଚିତ । ସରକାରଙ୍କ ସମସ୍ତ ବିଭାଗ ସର୍ବୋତ୍କୃଷ୍ଟ ପରିଣାମ ହାସଲ ପାଇଁ ଐକ୍ୟବଦ୍ଧ, ସମନ୍ୱିତ ଓ ସୁସଂହତ ଭାବେ କାର୍ଯ୍ୟ କରିବା ଉପରେ ସେ ଗୁରୁତ୍ୱ ଦେଇଥିଲେ । ସମସ୍ତ ଅଧିକାରୀ କୌଣସି ନିଷ୍ପତ୍ତି ନେବା ସମୟରେ ଗରିବ ଓ ସାଧାରଣ ଲୋକଙ୍କ କଥା ମନେ ରଖିବା ଉଚିତ ବୋଲି ସେ କହିଥିଲେ ।

ପ୍ରଧାନମନ୍ତ୍ରୀ କହିଲେ ଯେ, ବିଶ୍ୱ ସକାରାତ୍ମକ ଆଶାରେ ଭାରତକୁ ଅନାଇ ରହିଛି । ବିଶ୍ୱରେ ସବୁଜନ ରକ୍ଷା କରିବାକୁ ଏକ ସଫଳ ଭାରତର ଆବଶ୍ୟକତା ଥିବା ସମସ୍ତେ ଅନୁଭବ କରୁଛନ୍ତି । ଦେଶର ସାଧାରଣ ନାଗରିକଙ୍କ ନିକଟରେ ଶ୍ରେଷ୍ଠତା ପ୍ରଦର୍ଶନ ପାଇଁ ଏକ ଦୃଢ଼ ଅନ୍ତର୍ଯ୍ୟୁକ୍ତ ରହିଛି । ପ୍ରତିଦ୍ୱନ୍ଦ୍ୱିତାମୁକ୍ତ ପରୀକ୍ଷା ଓ କ୍ରୀଡ଼ାରେ ସାମିତ ସମ୍ପର୍କ ଆଧାର କରି ସମାଜର ନିମ୍ନସ୍ତରର ଗରିବ ଯୁବକମାନେ ଶ୍ରେଷ୍ଠତା ପ୍ରଦର୍ଶନ କରୁଛନ୍ତି । ଅଧିକାରୀମାନେ ସେମାନଙ୍କ କାର୍ଯ୍ୟକ୍ଷେତ୍ରର ପ୍ରଥମ ଡିଜିଟାଲ ବର୍ଷ ଯେପରି ସାହାସର ସହ କାର୍ଯ୍ୟ କରୁଥିଲେ ଠିକ୍ ସେହିପରି ଯୁବକମାନଙ୍କ ସ୍ୱୟଂପ୍ରଚ୍ଛାଦିତ ଦକ୍ଷତାକୁ ପ୍ରୋତ୍ସାହିତ କରିବାକୁ ପ୍ରଧାନମନ୍ତ୍ରୀ କହିଥିଲେ ।

ପ୍ରଧାନମନ୍ତ୍ରୀ କହିଲେ ଯେ, ଦେଶର ହିତ ପାଇଁ ଅଧିକାରୀମାନେ ସେମାନଙ୍କ ସର୍ବଶ୍ରେଷ୍ଠ ପ୍ରଦର୍ଶନ କରିବା ସକାଶେ ଏହା ଉତ୍ତମ ସୁଯୋଗ । ସରକାରଙ୍କ ବିଭିନ୍ନ ବିଭାଗ ମଧ୍ୟରେ ଶିଥିଳତା ଦୂର କରି ସୁସଂହତ ଯୋଗାଯୋଗ ବ୍ୟବସ୍ଥା ସୃଷ୍ଟି ଉପରେ ସେ ଗୁରୁତ୍ୱ ଦେଇଥିଲେ । ଦୃଢ଼ ଏବଂ ଦକ୍ଷ ନିଷ୍ପତ୍ତି ନେବାର ଆବଶ୍ୟକତା ଉପରେ ସେ ଜୋର ଦେଇଥିଲେ । ସେ କହିଲେ ଯେ, ଭଲ ଉଦ୍ଦେଶ୍ୟରେ ସ୍ୱଚ୍ଛ ନିଷ୍ପତ୍ତିକୁ ସର୍ବଦା କେନ୍ଦ୍ର ସରକାର ପ୍ରୋତ୍ସାହିତ କରିବେ । ଦେଶର ସବୁଠାରୁ ପଛୁଆ ଶହେ ଜିଲ୍ଲାକୁ ଗୁରୁତ୍ୱ ଦେବାକୁ ପ୍ରଧାନମନ୍ତ୍ରୀ ଅଧିକାରୀମାନଙ୍କୁ ପରାମର୍ଶ ଦେଇଥିଲେ । ଯଦ୍ୱାରା କି ସେହି ଜିଲ୍ଲାଗୁଡ଼ିକ ବିକାଶର ବିଭିନ୍ନ ସ୍ତରରେ ଲାଗି ଥାଉ ସହ ସମାନ ହୋଇପାରିବେ ।

(Release ID: 1500672) Visitor Counter : 2

